



Салават күпере

Журналның бу саны
Шәһәрстанның халык
шәһири Шәүкәт Галиев
иҗаатына багышлана.



Кәдерле дукай! Хөрмәтле әлкаттәр!

Сүзәбезне сораудан башлап китик әле: **Шәвәли** атлы малайны беләсезме соң сез?
Белсәгез, белмәсәгез дә, әйдәгез, тагын бер кат танышыйк әле.


Мин — **Шәвәли**,
Шук малай,
Үткән малай,
Ут малай!
Мин — бик уңган,
Өлгер мин,
Юк-бар белән

Кәлдәрмим!
Бик **тапкыр** мин,
Жыйнак мин,
Мин,
Мин,
Мин бик
Тыйнак мин!




Күрдәгезме, белдәгезме инде!
Менә кем ул **Шәвәли**!
Әти-әнисе бар микән соң аның? Бар инде, әлбәттә! **Шәвәли**нең әтисе — шагыйрь Шәүкәт
Галиев! Әнисе дә Шәүкәт абый була! Кызык бит, ә?
«Салават күпере» бу санында сезне әнә шулар белән таныштыра.
Ә **Шәвәли** атлы малай исә «Сабантуй» газетасында яши. Заманында «Сабантуй» ша-
гыйрьгә **Шәвәли** турында сораулар да биргән иде.
— Шәүкәт абый, **Шәвәли**не ничек эзләп таптыгыз?
Шәүкәт абый:
— Ул минем белән качышлы уйнады бугай. Балалар өчен яза башлагач та. Ә ул Шомбай
сыман кыяфәтен, исемнән алыштырып шигырьдән шигырьгә күчеп йөргән. Ахырдә, холкы-
килбәте ачыкланып житкәч, тиктормас малай шигырь юлларыннан: «Мин — **Шәвәли**!» — дип
үзе килеп чыкты.
— Ни өчен **«Шәвәли»**? Альфред, Фердинанд, Радик — тагын әллә ниткән исемнәр булган бит?
— Татарлыгын яшергән сыман, мондый шаукым әле дә бар. Жәнем сөйми иде шул кыйб-
ласызлыкны, имеш, урысчасын ничек әйтерләр дип исем сайла! Шуңа күрә, илленче еллар ба-
шында үз балаларыма исемне, үжәтләнеп: Жәмил, Жәмилә, Жәүдәт, Алсу дип куштым. Тагын
бер малай бик теләгән идем, **Шәвәли** аның урынына булды...
Шәвәли :
— Малайлар-кызлар! Мин Шәүкәт абыйның шигырьләреннән чыгып киттем бит әле! Менә
— Мин. Әйдәгез, кире кереп китәбез! Шигырьләр дөньясына! Анда кызык! Ай-һай! Андагы
мажаралар! Әйдәгез инде, әйдәгез минем белән! Киттек!
Шагыйрь абый! Мине таныдыңмы! Мин — **Шәвәли**! Әйдәгез, сәяхәткә сезне дә алып барабыз!

Ай-һай, абый шагыйрь абый!
Дәү үскәнсең!
Мине дә бит
Узып киткәнсең!



Күрәсеңме! Шәвәлинең Шәүкәтен
нинди бүләк белән хөрмәтләгәннәр!
Атаклы балалар язучысы Ганс
Христиан Андерсен исемендәге бүләк
булыр бу!



Шәвәли: Шәүкәт абый мине дөньяга чыгарды,
балаларга танытты.

Ә хәзер шагыйрь Шәүкәт Галиев турында мин сезгә
үзем сөйләргә уйлыйм. Мин зур малай инде хәзер.



— Гел-гел, улым, **Шәвәли**,
Сорау бирәсең нигә?
— Үсеп житкәч, синең күк
Жавап бирәсем килә.

Чү! Әллә без дә үсеп життек инде? Юк ла, мин һаман **Шәвәли** генә әле. Әмма шуны истән
чыгармагыз:

Шәвәли хыялы


Белеп торыгыз,
Моннан соң
Теш сызлау булмаячак —
Безнең тешкә эләкмәгән
Конфетлар сызлаячак!

Кызык бит, әйеме!

Шәвәли:

Балалар! Карагыз әле!

Шәүкәт абый кайчандыр үзе дә безнең кебек бәләкәй булган икән ич! Менә бу шигырьне дә алайса үзе хақында язгандыр әле, үзенең хыялын.



Юрий Филимонов фотосурәте.

Шәүкәт Галиев. 1998 ел.

Елмаясың, көләсең син.
Ник шигырь укымыйсың?
Белдем инде, аңладым мин.
Син үзең укы дисең!



Күрдегезме! Бәләкәй вакытта Шәүкәт абый үзе дә безнең кебек хәйләкәр булган икән, ә! «Икеле»дән ничек ансат кына котылмакчы!

Көлкә Бүлмәсе

Түп-түгәрәк бер бүлмәгә
Күп көзгеләр тезгәннәр.
Шунда кереп, үзен күреп
Юктыр көлми түзгәннәр!

Менә килә усал апа,
Йөз чытып, каш жыерып.
Килеп кергәч ул да көлә —
Торалмый һич тыелып.

Милиционер абыйлар да
Бу бүлмәгә керәләр.
Бер тамчы ачуланмыйлар,
Пырх-пырх көләләр.

Эх, безнең өйдә дә шундый
Кызык бүлмә булсачы,
Елаган чакта сеңеләм
Шунда кереп торсачы.

«Икеле» алганны әткәй
Шул бүлмәдә белсәче,
Тырышса да, орышалмый
Шырык-шырык көлсәче!



Шәүкәт Галиев «бишле»гә укучылар арасында.



Олы Кайбыч урта мәктәбенең IV сыйныф укучылары.

Сул почмакта, иң өстә – Шәүкәт һидиятуллин.

1940 ел, 20 май. Кайбыч.



Шәүкәт Галиев Казандагы 10 нчы гимназия укучылары арасында.

1997 ел, 29 октябрь.



Эйдэгез, укыйбыз!



Голуу илтэн
хүннэ кааппа,
котбетдин хэтэр
мидий чааида!
... Котбетдин шүргэн
сөйтөн үн бүргэн!

Шөүкэт абыйның «Котбетдин мэргэн» дигэн шигъри эсэрен белэсезме сез? Белэсез, элбэттэ. Менэ шулай башланып китэ ул:

Иртэн үк торып,
Тамакны кырып,
Мыекны борып,
Мылтыкны корып
Котбетдин мэргэн
Ауга киткэн ди...

Чебешлэр оча

Оча, оча, чебешлэр оча!
Чебешлэр оча саллар өстеннән,
Чебешлэр оча таллар өстеннән,
Чебешлэр оча таулар өстеннән!

Оча, оча, чебешлэр оча!
Чебешлэр оча балалар өстеннән,
Чебешлэр оча калалар өстеннән,
Чебешлэр оча далалар өстеннән!

Оча, оча, чебешлэр оча!
Чебешлэр оча клублар өстеннән,
Чебешлэр оча болытлар өстеннән,
Чебешлэр оча котыплар өстеннән!

Оча, оча, чебешлэр оча!
Тилгәннэр дә куып житалмыйлар,
Ябалаклар алып киталмыйлар,
Каргалар да азык италмыйлар!

Оча, оча, чебешлэр оча!
Чебешлэрнең эш хутта —
Чебешлэр оча самолётта!



Ә болары,
болары
инде...
Шәүкәт
абыйның
бертуган
«Шәвәлиләр».



Шәүкәт Галиев хатыны Фәридә, кызлары Жәмилә, Алсу һәм улы
Жәдәт белән. 1967 ел.



«Чаян» редакциясендә Яңа елны каршылау.
Шәүкәт Галиев улы Жәмил, кызы Жәмилә белән.
1958 ел, 5 гыйнвар.



Шәүкәт Галиев олы улы
Жәмил белән. Кайбыч.
1953 ел, июль.



Шәүкәт абый сәхнәдән шигыр укий. Беләсезме аның нинди шигыр укыганын? Ә мин, **Шәвәли**, беләм. Менә ул:



Шәүкәт Галиев. Апас. 1987 ел, 25 март.

Менә нинди чебиләр

Ай чебиләр, чебиләр,
Минем белән йөриләр.
Йөгәрсәм — йөгәрәләр,
Сикерсәм — сикерәләр,
Су керсәм — су керәләр —
Менә нинди чебиләр!

Ай чебиләр, чебиләр,
Тәмам җанга тиделәр.
Йөртәсең саклап кына:
Ашыйлар сайлап кына,—
Я май, я каймак кына —
Менә нинди чебиләр!

Ай чебиләр, чебиләр,
Бер дә чип-чип димиләр;
Үзләре тик яталар,
Мине чыелдаталар.
Менә нинди чебиләр,

Шәвәли: Әйдәгез, шагыйрь абыйларның үзләренә дә багышлап бер шигыр чыгарыйк әле.

Наян белән Шаян

Бер дә бер көнне
Наян белән Шаян
Дәшкән кунакка
Шагыйрь абыйны,
Ике абыйны.

Белгәннәр каян,
Сизгәннәр каян,
Алар киләсен,
Бик, бик яратып
Шигыр сөйләсен.





Шәүкәт Галиев белән Илдар Юзеев янына телевидениедән Наян белән Шаян кунакка килгән. 1997 ел, 29 сентябрь.

Шәвәли:
Шәүкәт абый
кайда йөри икән?
Шәвәлия апа һәм
Шәвәлиләр
Аны көтә,
сагынып көтә.



Шәүкәт Галиевнең хатыны Фәридә, балалары Жәмил, Жәүдәт, Алсу, Жәмилә.



Шәүкәт Галиевнең балалары Жәмилә, Алсу, Жәүдәт һәм аларның дуслары. 1961 ел.



Әйе, күп йөри шул Шагыйрь абый. Менә әнисе
Хәлимә апа да аны сагынып көтеп алган



Шәүкәт Галиев әнисе Хәлимә, хатыны Фәридә, улы Жәүдәт
белән. 1964 ел, апрель.

Бүрән безгә бик күчелле,
Бу бий бергә булган көн.
Һаман шулай бердәм итсәң.
Ограштырсан туган ием!

Гали

Рәхмәтләр хакында

Жиргә төшкәч
Бияләе
Гафур алып
Биргән иде,
Динә аңа:
— **Рәхмәт**, — диде.

Малайның да
Жылы сүзгә
Кәеф килде.
Елмайды да:
— **Рәхмәт**еңә
Рәхмәт! — диде.

Кыз җавапсыз
Калсын диме?
Җавап бирде:

— **Рәхмәт**емә
Рәхмәт өчен
Рәхмәт инде!

Малай аңа
Башын иде:
— **Рәхмәт**емә
Рәхмәт өчен
Рәхмәтеңә
Рәхмәт, — диде.

Динә көлдә.
Бик күчелле,
Рәхәт иде.
...Жиргә төшкән
Бияләйгә
Рәхмәт инде!..



Без - тугай оныклары
Халыкка бер туган кыңа да
Туган оныклар:
Без - туган ием дән туганнар,
Без - тугай оныклары!

Гали



Казандагы 55 нче мәктәпнең А.Алиш музееңда укучылар белән очрашу.
1982 ел, декабрь.





Гөмбә жыйганда. Шәүкәт Галиев балалары Жәмил, Жәмилә, Жәүдәт һәм Алсу белән. 1964 ел, сентябрь.



Кайтып киләм урманнан

Буш кәрзинне элөп мин
Кайтып киләм урманнан,
Карап кала кешеләр:
«Моңың юлы уңмаган...

Фәлән-фәлән малайлар,
Әнә, исең китәрлек —
Жиләк-гөмбә жыйганнар
Кыш буена житәрлек!»

Сыямыни кәрзингә
Имән-Алып батырлар?
Кәккүкләрнең моңарын
Ничек салып кайтырга?

Яшел чирәм юлларны,
Ак чәчөклә аланны,
Һәр ошаган нәрсәне
Мин соң ала аламмы?!

Жирдән чыккан нур булып,
Ак каеннар басканнар,
Яктыртыйк дип дөньяны,
Кояшка тоташканнар!

Бүген күргәннәремне
Санасаң, искитәрлек,
Күңел тулы матурлык —
Гомерлеккә житәрлек!



Татарстан китап нәшриятының музееңда Муса Жәлил гаиләсе белән очрашу. Әминә Жәлил, кызы Чулпан, оныгы Таня. Уңнан Г.Шәрәфетдинов, Н.Габитов, Әминә Гыйззәтуллина, Сәлимә Мөстәкыймова, Ш.Галиев. 1981 ел, февраль.

Муса Жәлилнең кызы Чулпанга килеп житмәгән хаты.

«...жиңгәч, мин өйгә кайтырмын. Синең туган көнеңне бәйрәм итәрбез. Мин сиңа бик яхшы бүләк бирергә жыенган идем, кайткач бирермен».

М.Жәлилнең фронтка барганда кызы Чулпанга язган хатыннан. 28 февраль, 1942 ел.

Көткәнсеңдер нәни чагыңда,
Үскәч инде үзең аңладың,
Вакытыңда кайта алмадым,
Тик барыбер читтә калмадым —
Азат илем сиңа бүләгем,
Мин бит сиңа бәхет теләдем —
Кадерен бел, балам, кадерен!..

Сагынуларым калды мәңгегә —
Жырга барсын сала алмадым...
Белеп киттем, якты дөньяда
Мәхәббәтем исән калганын —

Газиз әнкәң сиңа бүләгем,
Мин бит сиңа шатлык теләдем —
Кадерен бел, балам, кадерен!..

Кичер, балам, кичер әткәңне,
Мин сүземдә тора алмадым,
Туган көндә була алмадым...
Тик бурычлы булып калмадым —
Жиңу булды сиңа бүләгем,
Мин тыныч көн сиңа теләдем —
Кадерен бел, балам, кадерен!

Шәвәли:

— Кем сезне таныштырды,
Ни сезне якынайтты?



Мирсәй Әмир, Шәүкәт Галиев. 1971 ел.

Шәвәли сүзе:

Борын-борын замандамы,
Кайбычтамы, Казандамы?
Юк ла! Әле кичә,
Кайчан гына
Аксакаллар янында
«Яшь сакал» идең әле!
Ә бүген
«Аксакал» бит син үзең!

Танышмак өчен табышмак

«Үти-үти!» дип чакырсам,
Миңа кем килер —

«Кыйгак-кыйгак», — дип килерме,
Кем җавап бирер?

«Ти-ти-ти-ти!» — дип чакырсам,
Миңа кем килер —

«Бак-бак, бак-бак», — дип килерме,
Кем тавыш бирер?

«Маһ-маһ, маһ-маһ!» — дип чакырсам,
Миңа кем килер —

«Мияу-мияу», — дип килерме,
Кем тавыш бирер?

«Пес-пес, пес-пес!» — дип чакырсам,
Миңа кем килер —

«Һай-һай, һай-һай!» — дип килерме,
Кем җавап бирер?

Кайчан да кайчан барсы да
Дөп-дөрөс килер,
Әнием шул чак аларга
Ашарга бирер:

Үрдөккә — ботка салыр,
Тавыкка тары сибәр,
Каага бәрәңге изәр,
Мәзәмайга — шулпа куяр,
Ә **песигә** — сөт кояр!





Абдулла Әхмәт (уңда) һәм Шәүкәт Галиев. Аккош күле. 1965 ел, август.



Гомәр Бәширов, Шәүкәт Галиев. Аккош күлендә. 1964 ел, сентябрь.



Хәсән Туфан белән Шәүкәт Галиев Иделдә. 1963 ел.

Атлап чыктым Иделне

Сыгандым да балакны,
Таяндым да таякны,
Суздым гына аякны —
Атлап чыктым... Иделне.

«Булмас, булмас!» — дисеңме?
Кем ялган сөйли, минме?
Чын-чынлап чыктым инде:
Нәни иде Иделе —
Башланган җире иде!



Кыя һәм Кеше

Ш.Галиевнең
Х.Туфанга багышланган
балладасыннан өзек.

...Ул көннәрдән соң
Күп еллар үткән.
Дауларда Кеше
Күп юллар үткән.

Кырык давилда
Айкалган Кеше,
Кырык батып та
Сау калган Кеше.

Чәче — ак дулкын,
Үзе гел чандыр...
Бу якларда ул
Булган кайчандыр.

Бүген дә алар
Тагын икесе:
Торалар бергә —
Кыя һәм Кеше.

Күптәнге бәхәс
Инде чишелгән —
Кыя яртылаш
Иңгән, ишелгән...

Сизә карышып
Файда юклыгын:
— Эх, булса миндә
Кеше ныклығы!..

Сораган Кыя:
— Әйт, Кеше, сөйлә,
Мондый көч сиңа
Кайлардан килә?

Һәм Кеше әйткән:
— Кыя, Кыя-таш,
Йөрәгем минем
Халыкка тоташ!



Шәүкәт Галиев укучылар белән очрашуда. 1981 ел.

Шул ук бер күңел икән...

Роберт Миңнуллин

Егерме яшь юктыр арада.
Шәүкәт Галиев.

Егерме яшь шул арада.
Уйласаң, күп бит инде.
Аерма, мин сиңа әйтим,
Жир белән күк бит инде.

Шулай да без фикердәшләр,
Каләмдәшләр, әштәшләр.
Очрашканда, әйтерсең лә,
Икебез дә яшәтәшләр.


Кайчагында булабыздыр
Шаян малай-шалай да.
Житдилекне, шигърилекне
Югалтмыйбыз алай да.

Очрашсак, мин олыгаям,
Син китәсең яшәрәп.
Моңа чаклы икебез дә
Менә шулай яшәдек.

Минем өчен син гомерлек
Остазым да, тиңем дә.
Арага жил дә кермәде,
Дошманны әйтмимен дә.

Гел яклаштың усаллыктан, —
Дәш кенә, эндәш кенә!
Мин үземме? Белмим инде,
Мин бит энекәш кенә.

Яшьлектә дә, картлыкта да
Шул ук бер күңел икән...
Арадагы егерме яшь
Бик күп тә түгел икән.



Шәүкәт Галиев Роберт Миңнуллин белән Казандагы
55 нче мәктәпнең А.Алиш музеенда. 1982, 27 декабрь.



Шөвәли:

Бик әүвәлге заманда,
Бакырчыда, Казанда
Яшәгән ди бер абый,
Һәм яши ди бер абый,
Үзе абый, үзе сабый,
Дөньяга ул
Шигырь аша карый.

Һәр баланы җайлый,
Һәркем аны таний,
Шигъри теле һаман
Былбыл булып сайрый.
Ул — **Шөвәли Гали**,
Ул — **Шөүкәт Гали**.



Туған ил - иң җайлы тел,
Туған ил - иң томле тел.
Билле җи, телең һәм
Туған телне оҗайла!

Гали

ТАТАРСТАН РЕСПУБЛИКАСЫ МӘГҮ
ЛУМАТ ҺӘМ МАТБУГАТ МИНИСТРЛ
ГЫ, ТАТАРСТАН ЯЗУЧЫЛАР БЕРЛЕ
ИДАРӘСЕ ҺӘМ РЕДАКЦИЯ ЖУРНАЛ
1990 елның март аеннан бирле
чыга

"Салават күпере" ежемәсячн
журнал Министәрства информаци
и печати РТ, правления Союза пи
сателей РТ и редакции. На татар
ском языке.

Основан в 1990 году.

Татарстан Республикасы Мәгълүм
һәм матбугат министрлығы тара
фыннан 96 нчы номер белән
теркәлде

Баш мөхәррир
Зиннур ХӘСНИЯР

Баш мөхәррир
урынбасары
Фирәя БӘДРЕТДИН

Бүлек мөхәррире
Ләбиб ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Мөнирә КУЗИЕВА

Исәп-хисап бүлгә
Рәмзия САЛИХ

Тышлыкта
Фәрит МУЛЛАХМӘТ рәсемнәре

Адрес редакции:
420012 г. Казань, ул. Муштары, 14.

«Салават күпере» журналының
компьютер үзгәндә җыелды һәм
төсләргә бүленде.

Татарстан газәта-журналар
нәшрияты. Казан. Декабристлар
урамы, 2 нче йорт

Производствого бирелде 17.9.99 ел.
Басарга кул куелды 17.9.99 ел.
Көгазь форматы 84x108 1/16.
Офсет ысулы белән басыла.
Тиражы 12593 данә. Заказ 3-543.
Бәясә килешү буюнча.

НИНДИ БУЛА ЯҢА ЕЛ

Шап итте дә нәрсәдер
Төште куян каршына.
Күтәрелеп караса
Биек чыршы башына —
Анда утыра тиен,
Селкеп тора тәпиен.
Чикләвекне куянга
Юри ташлап куйган ла,
Юри туктаткан дусын:

— **Яңа ел котлы булсын!**

— **Яңа ел котлы булсын!**

Тиен котлый куянны,
Куян котлый тиенне.
Сикерештеләр инде,
Сөөнештеләр инде!
Тәмле-тәмле бүләкләр
Чыршыларның төбөндә,
Әйлән-бәйлән уйныйлар
Анда, монда, тегендә!

...Тиен әйтте яз житкәч,

Очратты да куянны:

— Кызык иде Яңа ел!

Шул чак аю уяңды,

Тирә-якка каранды,

Үзе усал, үзе ач.

Кыш буена йоклагач

Аңлашылмый аңа ул:

— **Нинди була Яңа ел?**

Тәмлемә ул Яңа ел?

— Тәмлесен бик тәмле дә,

Бик тиз үтеп китә шул:

Йоклаган — белми кала,

Белмәгән — йөрми кала,

Йөрмәгән — күрми кала,

Күрмәгән — көлми кала!

